

ትንቢተ ሚልክያስ

Malachi

ትንቢተ ሚልክያስ

ምዕራፍ 1።	3
ምዕራፍ 2።	4
ምዕራፍ 3።	5
ምዕራፍ 4።	6

ትንቢተ ሚልክያስ

(Malachi)

ምዕራፍ 1።

1፤ በሚልክያስ እጅ ለእስራኤል የሆነ የእግዚአብሔር ቃል ሸክም ይህ ነው።

2፤ ወድጃችኋለሁ። ይላል እግዚአብሔር፤ እናንተ ግን። በምን ወደድኸን? ብላችኋል። ዔሳው የያዕቆብ ወንድም አልነበረምን? ይላል እግዚአብሔር፤ ያዕቆብንም ወደድሁ። ዔሳውንም ጠላሁ፤

3፤ ተራሮቹንም በረሃ አደረግኳቸው። ርስቱንም ለምድረ በዳ ቀበሮች አሳልፌ ሰጠኳቸው።

4፤ ኤዶምያስ። እኛ ፈርሰናል። ነገር ግን የፈረሰውን መልሰን እንሠራለን ቢል። የሠራዊት ጌታ እግዚአብሔር እንዲህ ይላል። እነርሱ ይሠራሉ። እኔ ግን አፈርሳለሁ፤ በሰዎችም ዘንድ። የበደል ዳርቻቸውን እግዚአብሔር ለዘላለም የተቆጣው ሕዝብ ይባላል።

5፤ ዓይኖቻችሁም ያያሉ። እናንተም። እግዚአብሔር ከእስራኤል ዳርቻ ወዲያ ታላቅ ይሁን ትላላችሁ።

6፤ እናንተ ስሜን የምታቃልሉ ካህናት ሆይ። ልጅ አባቱን። ባሪያም ጌታውን ያከብራል፤ እኔስ አባት ከሆንሁ ከብሬ ወዴት አለ? ጌታስ ከሆንሁ መፈራቴ ወዴት አለ? ይላል የሠራዊት ጌታ እግዚአብሔር። እናንተም። ስምህን ያቃለልን በምንድር ነው? ብላችኋል።

7፤ በመሠዊያዬ ላይ ርኩስ እንጀራ ታቀርባላችሁ። እናንተም። ያረከስንህ በምንድር ነው? ብላችኋል። የእግዚአብሔር ገበታ የተነቀፈ ነው በማለታችሁ ነው።

8፤ ዕውር መሥዋዕትንም ስታቀርቡ ይህ ክፉ አይደለምን? አንካሳውንና የታመመውን ስታቀርቡ ይህ ክፉ አይደለምን? ያንን ለአለቃህ አቅርብ፤ በውኑ በአንተ ደስ ይለዋልን? ወይስ ፊትህን ይቀበላልን? ይላል የሠራዊት ጌታ እግዚአብሔር።

9፤ አሁንም ጾጋን ይሰጠን ዘንድ እግዚአብሔርን ለምኑ፤ ይህ ከእጃችሁ የተሰጠ ሲሆን ከቶ ፊታችሁን ይቀበላልን? ይላል የሠራዊት ጌታ እግዚአብሔር።

10፤ በመሠዊያዬ ላይ እሳትን በከንቱ እንዳታቃጥሉ ከእናንተ ዘንድ ደጅ የሚዘጋ ሰው ምነው በተገኘ! በእናንተ ደስ አይለኝም። ቀኑንም ከእጃችሁ አልቀበልም። ይላል የሠራዊት ጌታ እግዚአብሔር።

11፤ ከፀሐይ መውጫ ጀምሮ እስከ መግቢያዋ ድረስ ስሜ በአሕዛብ ዘንድ ታላቅ ይሆናልና፤ በየስፍራውም ለስሜ ዕጣን ያጥናሉ። ንጹሕም ቀኑን ያቀርባሉ፤ ስሜ በአሕዛብ ዘንድ ታላቅ ይሆናልና። ይላል የሠራዊት ጌታ እግዚአብሔር።

12፤ እናንተ ግን። የእግዚአብሔር ገበታ ርኩስ ነው፤ ፍሬውና መብሉም የተናቀ ነው በማለታችሁ አስነቀፋችሁት።

13፤ እናንተ። እነሆ። ይህ ድካም ነው ብላችሁ ጢቅ አላችሁበት። ይላል የሠራዊት ጌታ እግዚአብሔር፤ በቅሚያ የያዘችሁትንም አንካሳውንም የታመመውንም አቅርባችኋል፤ እንዲሁ ቀኑንም ታመጣላችሁ፤ በውኑ ከእጃችሁ ይህን ልቀበለውን? ይላል እግዚአብሔር።

14፤ እኔ ታላቅ ንጉሥ ነኝና፤ ይላል የሠራዊት ጌታ እግዚአብሔር፤ ስሜም በአሕዛብ ዘንድ የተፈራ ነውና በመንጋው ውስጥ ተባት እያለው ለጌታ ተስሎ ነውረኛውን የሚሠዋ ሸንጋይ ሰው ርጉም ይሁን።

ምዕራፍ 2።

1፤ አሁንም እናንተ ካህናት ሆይ፤ ይህ ትእዛዝ ለእናንተ ነው።

2፤ ለስሜ ከብር ትሰጡ ዘንድ ባትሰሙ፤ በልባችሁም ባታደርጉት፤ ይላል የሠራዊት ጌታ እግዚአብሔር፤ እርግጥን እሰድድባችኋለሁ፤ በረከታችሁንም እረግማታለሁ፤ አሁንም በልባችሁ አላደረጋችሁትምና እኔ ረግሜአታለሁ።

3፤ እነሆ፤ ከንዳችሁን እገሥጻለሁ፤ የመሥዋዕታችሁንም ፋንድያ በፊታችሁ ላይ እበትናለሁ፤ ከእርሱም ጋር በአንድነት ትወሰዳላችሁ።

4፤ ቃል ኪዳኔ ከሌዊ ጋር ይሆን ዘንድ ይህን ትእዛዝ እንደ ሰደድሁላችሁ ታውቃላችሁ፤ ይላል የሠራዊት ጌታ እግዚአብሔር።

5፤ ቃል ኪዳኔ ከእርሱ ጋር የሕይወትና የሰላም ቃል ኪዳን ነበረ፤ ይፈራ ዘንድም እነርሱን ሰጠሁት፤ እርሱም ፈራኝ፤ ከስሜም የተነሣ ደነገጠ።

6፤ የእውነት ሕግ በአፉ ውስጥ ነበረች፤ በከንፈሩም ውስጥ በደል አልተገኘበትም፤ ከእኔም ጋር በሰላምና በቅንነት ሄደ፤ ብዙ ሰዎችንም ከኃጢአት መለሰ።

7፤ ካህኑ የሠራዊት ጌታ የእግዚአብሔር መልእክተኛ ነውና ከንፈሮቹ እውቀትን ይጠብቁ ዘንድ ይገባቸዋል፤ ሰዎችም ሕግን ከአፉ ይፈልጉ ዘንድ ይገባቸዋል።

8፤ እናንተ ግን ከመንገዱ ፈቀቅ ብላችኋል፤ በሕግም ብዙ ሰዎችን አሰናክላችኋል፤ የሌዊንም ቃል ኪዳን አስነውራችኋል፤ ይላል የሠራዊት ጌታ እግዚአብሔር።

9፤ ስለዚህ መንገዴን እንዳልጠበቃችሁ፤ በሕግም ለሰው ፊት እንዳዳላችሁ መጠን፤ እኔ ደግሞ በሕዝብ ሁሉ ፊት የተናቃችሁና የተዋረዳችሁ አድርጌአችኋለሁ።

10፤ ለሁላችን አንድ አባት ያለን አይደለምን? አንድ አምላክስ የፈጠረን አይደለምን? የአባቶቻችንን ቃል ኪዳን ለማስነቀፍ እኛ እያንዳንዳችን ወንድማችንን ስለ ምን አታለልን?

11፤ እግዚአብሔር የወደደውን መቅደስ ይሁዳ አርክሶአልና፤ የእንግዳውንም አምላክ ልጅ ሚስት አድርጎ አግብቶአልና ይሁዳ አታልሎአል፤ በእስራኤልና በኢየሩሳሌም ውስጥ ርኩሰት ተሠርቶአል።

12፤ ይህን ከሚያደርግ ሰው፤ እግዚአብሔር የሚጠራውንና የሚመልሰውን ለሠራዊትም ጌታ ለእግዚአብሔር ቀኑባን የሚያቀርበውን ከያዕቆብ ድንኳን ያጠፋል።

13፤ ይህንም ደግሞ አድርጋችኋል፤ እግዚአብሔር ቀኑባንን ዳግመኛ እንዳይመለከት፤ ከእጃችሁም በደስታ እንዳይቀበለው መሠዊያውን በእንባና በልቅስ በግዘንም ትከድናላችሁ።

14፤ እናንተም። ስለ ምንድን ነው? ብላችኋል። ሚስትህ ባልንጀራህና የቃል ኪዳንህ ሚስት ሆና ሳለች እርስዋን አታልለሃታልና እግዚአብሔር በአንተና በልጅነት ሚስትህ መካከል ምስክር ስለ ሆነ ነው።

15፤ እግዚአብሔር የሕይወትን መንፈስ አንድ አድርጎ ጠብቆልን የለምን? እርሱም የሚፈልገው ምንድር ነው? ዘር አይደለምን? ስለዚህ መንፈሳችሁን ጠብቁ። ማንም የልጅነት ሚስቱን አያታልል።

16፤ መፋታትን እጠላለሁ፤ ይላል የእስራኤል አምላክ እግዚአብሔር፤ ልብሱንም በግፍ ሥራ የሚከድነውን ሰው እጠላለሁ፤ ይላል የሠራዊት ጌታ እግዚአብሔር፤ ስለዚህ እንዳታታልሉ መንፈሳችሁን ጠብቁ።

17፤ እግዚአብሔርን በቃላችሁ አታከታችኋል። እናንተም። ያታከትነው በምንድር ነው? ብላችኋል። ክፉን የሚያደርግ ሁሉ በእግዚአብሔር ዘንድ መልካም ነው። እርሱም በእነርሱ ደስ ይለዋል፤ ወይስ። የፍርድ አምላክ ወዴት አለ? በማለታችሁ ነው።

ምዕራፍ 3።

1፤ እነሆ፤ መልእክተኛዬን አልካለሁ፤ መንገድንም በፊቴ ያስተካክላል፤ እናንተም የምትፈልጉት ጌታ በድንገት ወደ መቅደሱ ይመጣል፤ የምትወዱትም የቃል ኪዳን መልእክተኛ፤ እነሆ፤ ይመጣል፤ ይላል የሠራዊት ጌታ እግዚአብሔር።

2፤ ነገር ግን እርሱ እንደ አንጥረኛ እሳትና እንደ አጣቢ ሳሙና ነውና የሚመጣበትን ቀን መታገሥ የሚችል ማን ነው? እርሱስ በተገለጠ ጊዜ የሚቆም ማን ነው?

3፤ እርሱም ብርን እንደሚያነጥርና እንደሚያጠራ ሰው ይቀመጣል፤ የሌዊንም ልጆች ያጠራል፤ እንደ ወርቅና እንደ ብርም ያነጥራቸዋል፤ እነርሱም ለእግዚአብሔር በጽድቅ ቀኑን የሚያቀርቡ ይሆናሉ።

4፤ እግዚአብሔርም እንደ ዱሮው ዘመንና እንደ ቀደሙት ዓመታት በይሁዳና በኢየሩሳሌም ቀኑን ደስ ይለዋል።

5፤ ለፍርድ ወደ እናንተ እቀርባለሁ፤ በመተኛችን በአመንዝሮች፤ በሐሰትም በሚምሉ፤ የምንደኛውን ደመወዝ በሚከለክሉ፤ መበለቲቱንና ድሀ አደጉን በሚያስጨንቁ፤ የመጻተኛውንም ፍርድ በሚያጣምሙ፤ እኔንም በማይፈሩ ላይ ፈጣን ምስክር እሆንባቸዋለሁ፤ ይላል የሠራዊት ጌታ እግዚአብሔር።

6፤ እኔ እግዚአብሔር አልለወጥም፤ እናንተ የያዕቆብ ልጆች ሆይ፤ ስለዚህ የጠፋችሁ አይደላችሁም።

7፤ ከአባቶቻችሁ ዘመን ጀምሮ ከሥርዓቴ ፈቀቅ ብላችኋል፤ እርስዎንም አልጠበቃችሁም። ወደ እኔ ተመለሱ፤ እኔም ወደ እናንተ እመለሳለሁ፤ ይላል የሠራዊት ጌታ እግዚአብሔር። እናንተ ግን። የምንመለሰው በምንድር ነው? ብላችኋል።

8፤ ሰው እግዚአብሔርን ይሰርቃልን? እናንተ ግን እኔን ሰርቃችኋል። እናንተም። የሰረቅንህ በምንድር ነው? ብላችኋል። በአሥራትና በበኩራት ነው።

9፤ እናንተ፤ ይህ ሕዝብ ሁሉ፤ እኔን ሰርቃችኋልና በእርግጥን ርጉሞች ናችሁ።

10፤ በቤቴ ውስጥ መብል እንዲሆን አሥራቴን ሁሉ ወደ ጎተራ አግቡ፤ የሰማይንም መስኮት ባልከፍትላችሁ፤ በረከትንም አትረፍር። ባላፈስሰላችሁ በዚህ ፈትኑኝ፤ ይላል የሠራዊት ጌታ እግዚአብሔር።

11፤ ስለ እናንተ ነቀዙን እገሥጻለሁ፤ የምድራችሁንም ፍሬ አያጠፋም፤ በእርሻችሁም ያለው ወይን ፍሬውን አያረግፍም፤ ይላል የሠራዊት ጌታ እግዚአብሔር።

12፤ የተድላ ምድር ትሆናላችሁና አሕዛብ ሁሉ ብፁዓን ብለው ይጠሩአችኋል፤ ይላል የሠራዊት ጌታ እግዚአብሔር።

13፤ ቃላችሁ በእኔ ላይ ድፍረት ሆኖአል፤ ይላል እግዚአብሔር። እናንተ ግን። በአንተ ላይ ደፍረን የተናገርነው በምንድር ነው? ብላችኋል።

14፤ እናንተም። እግዚአብሔርን ማገልገል ከንቱ ነው፤ ትእዛዙንስ በመጠበቅ፣ በሠራዊት ጌታ በእግዚአብሔር ፊት ኅዘንተኞች ሆነን በመሄድ ምን ይረባናል?

15፤ አሁንም የሚታዩትን ሰዎች ብፁዓን ብለን እንጠራቸዋለን፤ ከፉንም የሚሠሩ ጸንተዋል እግዚአብሔርንም ይፈታተናሉ፣ ያመልጣሉም ብላችኋል።

16፤ የዚያን ጊዜ እግዚአብሔርን የሚፈሩ እርስ በእርሳቸው ተነጋገሩ፤ እግዚአብሔርም አደመጠ፣ ሰማም፣ እግዚአብሔርንም ለሚፈሩ ስሙንም ለሚያስቡ የመታሰቢያ መጽሐፍ በፊቱ ተጻፈ።

17፤ እኔ በምሠራበት ቀን እነርሱ የእኔ ገንዘብ ይሆናሉ፣ ይላል የሠራዊት ጌታ እግዚአብሔር፤ ሰውም የሚያገለግለውን ልጁን እንደሚምር፣ እንዲሁ እምራቸዋለሁ።

18፤ ተመልሳችሁም በጻድቁና በኃጢአተኛው መካከል፣ ለእግዚአብሔር በሚገዛውና በማይገዛው መካከል ትለያላችሁ።

ምዕራፍ 4።

1፤ እነሆ፣ እንደ ምድጃ እሳት የሚነድድ ቀን ይመጣል፤ ትዕቢተኞችና ኃጢአትን የሚሠሩ ሁሉ ገለባ ይሆናሉ፤ የሚመጣውም ቀን ያቃጥላቸዋል፣ ሥርንና ቅርንጫፍንም አይተውላቸውም፣ ይላል የሠራዊት ጌታ እግዚአብሔር።

2፤ ነገር ግን ስሜን ለምትፈሩት ለእናንተ የጽድቅ ፀሐይ ትወጣላችኋለች፣ ፈውስም በከንፎችዋ ውስጥ ይሆናል፤ እናንተም ትወጣላችሁ፣ እንደ ሰባም እምቦሳ ትፈነጫላችሁ።

3፤ በምሠራበት ቀን በደለኞች ከእግራችሁ ጫማ በታች አመድ ይሆናሉና እናንተ ትረግጡአቸዋላችሁ፣ ይላል የሠራዊት ጌታ እግዚአብሔር።

4፤ ለእስራኤል ሁሉ ሥርዓትንና ፍርድን አድርጌ በኮሬብ ያዘዘሁትን የባሪያዬን የሙሴን ሕግ አስቡ።

5፤ እነሆ፣ ታላቁና የሚያስፈራራው የእግዚአብሔር ቀን ሳይመጣ ነቢዩን ኤልያስን አልከላችኋለሁ።

6፤ መጥቼም ምድርን በእርግማን እንዳልመታ እርሱ የአባቶችን ልብ ወደ ልጆች፣ የልጆችንም ልብ ወደ አባቶች ይመልሳል።